

പതിനാലാം കേരള നിയമസഭ
അഞ്ചാം സമ്മേളനം

നക്ഷത്ര ചിഹ്നമിട്ട ചോദ്യം നം.*426

16.05.2017 ൽ മറുപടിയ്ക്ക്

'വൈഗ - 2016' ശില്പശാലയിൽ ഉരുത്തിരിഞ്ഞ് വന്ന നിർദ്ദേശങ്ങൾ

ചോദ്യം

ശ്രീ.ജി.എസ്.ജയലാൽ
ശ്രീ.സി. ദിവാകരൻ
ശ്രീ.ഇ.ടി. ടൈസൺ മാസ്റ്റർ
ശ്രീ.വി.ആർ. സുനിൽ കുമാർ

മറുപടി

ശ്രീ. വി.എസ്.സുനിൽ കുമാർ
(കൃഷി വകുപ്പ് മന്ത്രി)

എ) വൈഗ - 2016 എന്ന പേരിൽ തിരുവനന്തപുരത്ത് കൃഷി വകുപ്പിന്റെ ആഭിമുഖ്യത്തിൽ നടന്ന അന്തർദേശീയ ശില്പശാലയുടെ വിശദാംശങ്ങൾ വെളിപ്പെടുത്തുമോ;

എ) കാർഷിക മേഖലയിൽ മുഖ്യ വർദ്ധനവിനും വൈവിധ്യ വൽക്കരണത്തിനുമുള്ള അനന്ത സാധ്യതകളെ പ്രയോജനപ്പെടുത്തുന്നതിനും അഗ്രി ബിസിനസ് മേഖലയിൽ യുവജനങ്ങളെ ആകർഷിച്ച് അവർക്ക് നല്ല വരുമാനം ഉറപ്പാക്കുന്നതിനും കാർഷിക വിപണന മേഖലയിലെ പ്രതിസന്ധി മറികടക്കുന്നതിനും ആണ് 'വൈഗ 2016' എന്ന പേരിൽ 2016 ഡിസംബർ 1 മുതൽ 5 വരെ തിരുവനന്തപുരത്ത് വച്ച് അന്തർദേശീയ ശില്പശാല നടത്തിയത്. കാർഷിക രംഗത്തേയും സംരംഭക മേഖലയിലേയും വ്യക്തികളും ഗ്രൂപ്പുകളും കാർഷിക ശാസ്ത്രജ്ഞന്മാരും വിദഗ്ധരും ഒത്തുചേർന്ന ശില്പശാലയിൽ, കാർഷികോല്പന്ന, മുഖ്യ വർദ്ധിത ഉല്പന്നങ്ങൾ, സാങ്കേതിക വിദ്യ, യന്ത്ര സാമഗ്രികൾ എന്നിവയുടെ പ്രദർശനവും വിലനയുമാണ് കൃഷി വകുപ്പ് സംഘടിപ്പിച്ചത്. ടി ശില്പശാലയുടെ ഉദ്ദേശ ലക്ഷ്യങ്ങൾ ചുവടെ ചേർക്കുന്നു:-

ഉദ്ദേശ്യ ലക്ഷ്യങ്ങൾ

1. സംരംഭകർക്ക്, മുഖ്യവർദ്ധന രംഗത്ത് പ്രവർത്തിക്കുന്ന സ്ഥാപനങ്ങളുമായി ആശയവിനിമയം നടത്തുവാനും ഇവരിൽ നിന്നും ലഭിക്കുന്ന സാങ്കേതിക വിദ്യകൾ, സേവനങ്ങൾ എന്നിവയെക്കുറിച്ച് മനസ്സിലാക്കുവാനും സംസ്ഥാന, കേന്ദ്രസർക്കാരുകൾ മാർക്കറ്റിംഗ് മേഖലയിൽ നടപ്പിലാക്കുന്ന പദ്ധതികൾ,

ലഭിക്കുന്ന ആനുകൂല്യങ്ങൾ എന്നിവ മനസിലാക്കുവാനും ഒരു വേദി ഒരുക്കുക

2. കാർഷികോല്പാദനവും സംരംഭകത്വവും പ്രോത്സാഹിപ്പിക്കുന്നതിനായി സംസ്ഥാന സർക്കാർ, കാർഷിക സർവ്വകലാശാല, ഗവേഷണസ്ഥാപനങ്ങൾ, അഗ്രിബിസിനസ് സെന്റർ, സർക്കാരേതര സംഘടനകൾ മുതലായവയുമായി ബന്ധിപ്പിച്ചുള്ള പ്രവർത്തനം നിർദ്ദേശിക്കുക
3. കാർഷിക മേഖലയിൽ നവസംരംഭകരെ സൃഷ്ടിക്കുക,
4. കൃഷിയുടെ വ്യാപ്തി വർദ്ധിപ്പിച്ച് ഉൽപാദനവും ഉൽപാദന ക്ഷമതയും വർദ്ധിപ്പിക്കുക വഴി കൂടുതൽ വരുമാനവും, തൊഴിലവസരങ്ങളും സൃഷ്ടിക്കുക,
5. കാർഷിക മേഖലയിൽ ധനാഗമനം വർദ്ധിപ്പിക്കുക,
6. തൊഴിൽരഹിതരായ യുവജനങ്ങൾ, ഗൾഫ് രാജ്യങ്ങളിൽ നിന്ന് മടങ്ങിയെത്തിയവർ, എക്സ്പാർട്ട് വിപണനം, ഐ.റ്റി. ഐഫ്.ഐ.എൽ. തുടങ്ങിയവരെ കൃഷിയിലേക്ക് ആകർഷിച്ച് നിലനിർത്തുക,
7. പ്രസ്തുത വർക്ക്ഷോപ്പിൽ നിന്നും ഉരുത്തിരിഞ്ഞു വന്ന ആശയങ്ങൾ ക്രോഡീകരിച്ച് കാർഷികോല്പാദന സംസ്കരണം, മുല്യവർദ്ധനവ് എന്നീ മേഖലകളിൽ അഗ്രോപാർക്കുകൾ സ്ഥാപിക്കുവാൻ ഉദ്ദേശിക്കുന്നുണ്ട്.


ഈ കാർഷികമേഖലയിൽ മുല്യവർദ്ധന സംരംഭങ്ങൾ കൂടുതൽ സാധ്യതകൾ, സംരംഭങ്ങൾ തുടങ്ങുന്നതിനാവശ്യമായ ഘടകങ്ങൾ, മാർക്കറ്റിംഗ് എന്നിവ സംബന്ധിച്ച് അവബോധം ഉണ്ടാക്കുന്നതിനും, മുല്യവർദ്ധിത സംരംഭങ്ങൾ തുടങ്ങുന്നതിനുള്ള ടെക്നോളജി സപ്പോർട്ട്, മാർക്കറ്റിംഗ്, ക്രെഡിറ്റ് സപ്പോർട്ട്, പാക്കിംഗ്, ഗുണനിലവാരം എന്നിവയെക്കുറിച്ച് ചർച്ചചെയ്യപ്പെടുന്നതിനും നിലവിൽ ഈ മേഖലയിൽ പ്രവർത്തിക്കുന്ന സംരംഭകർ, സാങ്കേതികവിദ്യ നൽകുന്ന ഏജൻസികൾ എന്നിവയുമായി കർഷകർക്ക് നേരിട്ട് സംവദിക്കുന്നതിനും സാധിച്ചു.

ബി) കാർഷിക ഉത്പന്നങ്ങളുടെ ബി) സംസ്കരണത്തിലൂടെയും മൂല്യവർദ്ധനവിലൂടെയും വരുമാനം വർദ്ധിപ്പിക്കുന്നതിന് സഹായകരമായ എന്തെല്ലാം നിർദ്ദേശങ്ങളാണ് പ്രസ്തുത ശില്പശാലയിൽ ഉരുത്തിരിഞ്ഞ് വന്നതെന്ന് അറിയിക്കുമോ;

1. കാർഷിക മൂല്യവർദ്ധിത ഉല്പന്നനിർമ്മാണത്തിലും, സംസ്കരണത്തിലും, നിലവിലുള്ള ടെക്നോളജികളെക്കുറിച്ചും അവ വികസിപ്പിച്ചെടുത്ത ദേശീയ - സംസ്ഥാനതല ഗവേഷണ സ്ഥാപനങ്ങളുമായി സഹകരിച്ച് 3 ദിവസം മുതൽ 3 മാസം വരെ നീണ്ടു നില്ക്കുന്ന വിവിധ പരിശീലനങ്ങൾ സംഘടിപ്പിക്കുക.
2. കൃഷിവകുപ്പ് നടപ്പിലാക്കുന്ന നിലവിലുള്ള പദ്ധതികൾ ഏകോപിപ്പിച്ച് ഭക്ഷ്യസംസ്കരണ മൂല്യവർദ്ധന സംരംഭങ്ങൾ തുടങ്ങുന്നതിന് പദ്ധതികൾ ആവിഷ്കരിച്ച് നടപ്പിലാക്കുക
3. സംരംഭകരെ പ്രോത്സാഹിപ്പിക്കുവാൻ വിവിധ ദേശീയ അന്തർദേശീയ സ്ഥാപനങ്ങളുടെ സേവനങ്ങളും, സൗകര്യങ്ങളും പ്രയോജനപ്പെടുത്തുക.
4. ജില്ലകളിൽ സ്ഥാപിക്കാൻ ഉദ്ദേശിക്കുന്ന അഗ്രോപാർക്കുകളിൽ പൊതുസഹായ കേന്ദ്രങ്ങൾ (കോമൺ ഫെസിലിറ്റി സെന്റർ) സ്ഥാപിക്കുക
5. കാർഷിക വിളകളുടെയും, ഉല്പന്നങ്ങളുടെയും, ഉപോല്പന്നങ്ങളുടെയും, മൂല്യവർദ്ധിത ഉല്പന്നങ്ങൾ നിർമ്മിക്കുന്നതിലേക്കുള്ള സംരംഭങ്ങൾ പ്രോത്സാഹിപ്പിക്കുന്നതിനായി വിവിധ ജില്ലകളിൽ കർഷക ഗ്രൂപ്പുകൾ, ഫാർമർ പ്രൊഡ്യൂസർ ഓർഗനൈസേഷൻസ്, ഫാർമർ കമ്പനീസ് എന്നിവ സംഘടിപ്പിക്കുക.
6. വിപണി മൂല്യം വർദ്ധിപ്പിക്കുന്ന തരത്തിൽ ആകർഷകമായ പാക്കിംഗ്, ബാർകോഡ്, ബ്രാൻഡിംഗ് എന്നീ സംവിധാനങ്ങൾ ഒരുക്കുക.
7. ഓരോ പഞ്ചായത്തിലും ഭക്ഷ്യസംസ്കരണ മൂല്യവർദ്ധനവിനെ അടിസ്ഥാനമാക്കി ഗ്രൂപ്പുകൾ സംഘടിപ്പിക്കുക.
8. എസ്.എഫ്.എ.സി, സമേതി, കൃഷി വകുപ്പിന്റെ മാർക്കറ്റിംഗ് വിഭാഗം എന്നിവ പുനക്രമീകരിച്ച് സംസ്ഥാനതലത്തിൽ അഗ്രിബിസിനസ് കമ്പനി രൂപീകരിക്കുക.

സി) അഗ്രി ബിസിനസ് സംരംഭങ്ങൾ സി) ശക്തിപ്പെടുത്തുന്നതിനായി എന്തെല്ലാം മാർഗ്ഗനിർദ്ദേശങ്ങളാണ് പ്രസ്തുത ശില്പശാല മുന്നോട്ട് വച്ചതെന്ന് വ്യക്തമാക്കുമോ?

1. ഭക്ഷ്യസംസ്കരണവും, മൂല്യവർദ്ധനവും. വിപണനവും സുഗമമാക്കുന്നതിന് സംസ്ഥാനതലത്തിൽ വെബ് പോർട്ടൽ വികസിപ്പിക്കുക.
2. സംരംഭകരെ സഹായിക്കുന്നതിനു വേണ്ടി പ്രോജക്ട് ക്ലിനിക്കുകൾ സ്ഥാപിക്കുക. പ്രോജക്ട് റിപ്പോർട്ടുകൾ, വായ്പ എന്നിവ പുതിയ സംരംഭകർക്ക് പ്രസ്തുത ക്ലിനിക്കുകൾ വഴി ലഭ്യമാക്കുക.
3. ഗവേഷണസ്ഥാപനങ്ങൾ കേന്ദ്രീകരിച്ച് ഇൻകുബേഷൻ സെന്ററുകൾ സ്ഥാപിക്കുക.
4. പുതിയ സംരംഭകർക്ക് ആവശ്യമായ രജിസ്ട്രേഷൻ, ലൈസൻസുകൾ, ആധുനിക ഉപകരണങ്ങൾ തുടങ്ങിയവ സമയബന്ധിതമായി വ്യവസായ വകുപ്പിൽ പ്രവർത്തിക്കുന്ന ഇൻകുബേഷൻ സെന്ററുകൾ വഴി ലഭ്യമാക്കുക.
5. ജില്ലാതലത്തിൽ അഗ്രിബിസിനസ് ഇൻകുബേഷൻ സെന്ററുകൾ സ്ഥാപിക്കുക. നിലവിലുള്ള ഗവേഷണ സ്ഥാപനങ്ങളുടെ സേവനങ്ങൾ ഉപയോഗിച്ച് കാർഷിക ഭക്ഷ്യ സംസ്കരണ മേഖലയിൽ വ്യവസായങ്ങൾ ആരംഭിക്കുവാൻ നവീന ആശയങ്ങളുമായി എത്തുന്ന സംരംഭകർക്ക് ആവശ്യമായ ടെക്നോളജി, പരിശീലനം എന്നിവക്കുള്ള സൗകര്യങ്ങൾ ഒരുക്കുക.
6. എല്ലാ വർഷവും കാർഷിക മേഖലയിൽ ചെറുകിട വ്യാവസായിക സംരംഭകരെ പുതിയതായി കണ്ടെത്തുന്നതിനായി ജില്ലാതലത്തിൽ ബോധവൽക്കരണ ക്ലാസുകൾ സംഘടിപ്പിക്കുക.


സെക്ഷൻ ഓഫീസർ